



बिहार गजट

असाधारण अंक

बिहार सरकार द्वारा प्रकाशित

11 भाद्र 1936 (श0)
(सं0 पटना 715) पटना, मंगलवार, 2 सितम्बर 2014

सं0 3ए-9-विविध-25/2014—7896-वि0

वित्त विभाग

संकल्प

1 सितम्बर 2014

विषय:—वित्त विभाग के संकल्प सं0 630, दिनांक 21/01/2010 के द्वारा स्वीकृत जिला योजना पदाधिकारी के वेतनमान के संशोधन के संबंध में ।

राज्य सरकार द्वारा छठे केन्द्रीय वेतन आयोग की अनुशंसा के आलोक में वेतन समिति का गठन किया गया । समिति द्वारा की गयी अनुशंसा के आलोक में राज्य सरकार द्वारा राज्यकर्मियों के लिए अनुमान्य वेतनमान की स्वीकृति संकल्प सं0 630, दिनांक 21/01/2010 के द्वारा दी गयी । इस संकल्प के द्वारा जिला योजना पदाधिकारी के लिए अपुनरीक्षित वेतनमान रु0 10,000-15,200 एवं पुनरीक्षित वेतनमान पी0बी0-3+6600/- अंकित है ।

फिटमेंट कमिटी की अनुशंसा के आलोक में दिनांक 01/01/1996 के प्रभाव से जिला योजना पदाधिकारी का वेतनमान रु0 8000-13,500/- संकल्प सं0 660, दिनांक 08/02/1999 के द्वारा स्वीकृत किया गया था । उस समय इस सेवा में दो स्तरों के ही पद थे- 6500-10500/- मूल कोटि और 8000-13500/- प्रोन्नति का पद । बाद में योजना तंत्र का पुनर्गठन और सुदृढ़ीकरण हुआ; तत्संबंधी बिहार योजना सेवा नियमावली 2009, दिनांक 07/04/2009 से प्रवृत्त है । उक्त नियमावली में प्रोन्नति के प्रथम पद जिला योजना पदाधिकारी/वरीय अनुसंधान पदाधिकारी (योजना पर्वद) को 10,000-15,200/- का वेतनमान स्वीकृत किया गया, परन्तु यह वेतनमान नियमावली प्रवृत्त होने की तिथि से अनुमान्य है ।

चूँकि वेतन समिति का प्रतिवेदन 2010 में आने के पूर्व जिला योजना पदाधिकारी के (प्रोन्नति के) पद का नया वेतनमान (10,000-15,200/-) स्वीकृत हो चुका था। अतः वेतन समिति के प्रतिवेदन में अपुनरीक्षित वेतनमान के रूप में यही वेतनमान अंकित हो गया है और तदनुसार संकल्प सं० 630, दिनांक 21/01/2010 में 10,000-15,200/- का अपुनरीक्षित वेतनमान अंकित है। यह तथ्यों की भूल है और अभ्युक्ति में इस आशय की प्रविष्टि की जानी चाहिए थी कि अपुनरीक्षित वेतनमान 8000-13,500/- दिनांक 01/01/2006 के अनुसार नया वेतनमान निर्धारित होगा और 07/04/2009 से वर्द्धित वेतनमान के आधार पर वेतन का निर्धारण होगा।

उपर्युक्त तथ्यों के आलोक में स्पष्ट किया जाता है कि चूँकि बिहार योजना सेवा नियमावली के प्रवृत्त होने की तिथि 07/04/2009 है अतः दिनांक 01/01/2006 से जिला योजना पदाधिकारी के वेतन का निर्धारण वेतनमान 8000-13,500/- के आधार पर पी०बी०-2+5400/- में किया जाएगा; नियमावली प्रवृत्त होने की तिथि 07/04/2009 से पी०बी०-3+6600/- अनुमान्य होगा।

संकल्प सं० 630, दिनांक 21/01/2010 के द्वारा स्वीकृत वेतन स्थिति इस हद तक संशोधित होगी।

बिहार-राज्यपाल के आदेश से,

प्रभात शंकर,

सरकार के अपर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 715-571+1000-डी०टी०पी०।

Website: <http://egazette.bih.nic.in>